

چیف آف اسٹاف کمیٹی کے چیئر مین اور بھارتی بحری کے سربراہ ایڈمرل سنیل لانا کا ویتنام دورہ

Posted On: 03 OCT 2017 6:34PM by PIB Delhi

نئی دہلی، 3 اکتوبر / چیف آف اسٹاف کمیٹی کے چیئر مین اور بھارتی بحریہ کے سربراہ پی وی ایس ایم ، اے وی ایس ایم ایڈمرل سنیل لانا 4 اکتوبر، 2017ء کے دوران ویتنام کے دو طرفہ دورہ پر رہیں گے۔ ان کے اس دورہ کا مقصد ہندوستانی مسلح افواج اور ویتنام کی مسلح افواج کے درمیان اشتراک و تعاون کو مستحکم کرنا اور دونوں ملکوں کے درمیان دفاعی اشتراک و تعاون کے نئے امکانات کو تلاش کرنا ہے۔

اپنے اس دورہ کے دوران چیف آف اسٹاف کمیٹی کے چیئر مین اور بھارتی بحریہ کے سربراہ ، ویتنام کے وزیر اعظم عالی جناب نگومین زوان فو ، ویتنام کے وزیر دفاع جنرل نگوزوان لچ ، چیف آف جنرل اسٹاف ، قومی دفاع ، ویتنام کی مسلح افواج کے نائب وزیر لیفٹننٹ جنرل فان وان جیانگ اور ویتنام کی بحریہ کے کمانڈر ان چیف ریئر ایڈمرل فام ہوی نام کے ساتھ باہمی بات چیت منعقد کریں گے۔ اہم دو طرفہ بات چیت کے علاوہ ایڈمرل سنیل لانا نیشنل ڈیفنس اکیڈمی آف ویتنام کا بھی دورہ کریں گے ، جہاں وہ طلباء آفیسرز اور اساتذہ کے ساتھ تبادلہ خیالات کریں گے اور ”بحری طاقت کی اہمیت“ کے موضوع پر گفتگو کریں گے۔ علاوہ ازیں ، وہ ویتنام پیپلز نیوی کے ”نیول ریجن 4“ کا بھی دورہ کریں گے اور ہوجی میہ کے مقبرہ پر گلہائے عقیدت پیش کریں گے۔

اگرچہ ہندوستان اور ویتنام کے درمیان 1972ء میں سفارتی تعلقات قائم ہوئے لیکن دونوں ملکوں کے درمیان صدیوں پرانے تاریخی روابط ہیں۔ ہندوستان اور ویتنام کے درمیان دفاعی اشتراک و تعاون بے حد مستحکم ہے۔ اس میں بحری اشتراک و تعاون پر بنیادی توجہ ہے۔ ہندوستان نے 1994ء میں دفاعی اشتراک و تعاون معاہدے سے متعلق ایک پروٹوکول پر دستخط کیا تھا۔ بعد ازاں ، دونوں ملکوں کے درمیان ساجمیداری 2007ء میں اسٹریٹیجک ساجمیداری تک پہنچ گئی اور 5 نومبر ، 2009ء کو دونوں ملکوں کے درمیان دفاعی اشتراک و تعاون سے متعلق ایک مفاہمت نامے پر دستخط کئے گئے۔ مئی ، 2015ء میں دونوں ملکوں کے متعلقہ وزرائے دفاع کے ذریعہ ”2015-20“ کے لئے ایک مشترکہ وژن ”پر دستخط کئے گئے۔ مزید برآں ، دونوں ملکوں کے درمیان اسٹریٹیجک ساجمیداری ترقی کر کے ستمبر ، 2016ء میں وزیر اعظم کے دورہ ویتنام کے دوران جامع اسٹریٹیجک ساجمیداری تک پہنچ گئی۔

ہندوستانی بحریہ متعدد معاملات پر ویتنام کی بحریہ کے ساتھ اشتراک و تعاون کرتی ہے۔ اس میں بحریہ آپریشن سے متعلق تبادلہ خیالات، تربیت اور متعدد شعبوں میں عملہ کی گفتگو کے ذریعہ موضوع سے متعلق ماہرین کا تبادلہ شامل ہیں۔ ویتنام پیپلز نیوی ، ہندوستانی بحریہ کے ذریعہ پورٹ بلیئر میں منعقدہ بین بحریہ بات چیت ’ملن‘ میں بھی شرکت کرتی ہے۔ ہندوستانی بحریہ کے جنگی جہاز ویتنام کے بندر گاہوں کا مسلسل دورہ کرتے رہتے ہیں۔ ہندوستانی بحریہ کے جہاز ستپورا اور کدمت نے حالیہ دنوں میں ہی 23 تا 27 ستمبر ، 2017ء کے دوران ہائی فونگ بندر گاہ کا دورہ کیا۔ ویتنام کی بحریہ کے جہاز دنہ تین ہوانگ نے بھی فروری ، 2016ء میں ”انٹر نیشنل فلیٹ ریویو - 2016“ میں شرکت کے لئے وشاکھا پٹنم کا دورہ کیا۔

ہندوستانی بری فوج اور ہندوستانی فضائیہ کے بھی ویتنام کے بری فوج اور ویتنام کی فضائیہ کے ساتھ مستحکم تعلقات ہیں۔ ویتنام کی بری فوج اور فضائیہ کے افسران نیشنل ڈیفنس اکیڈمی ، ڈیفنس سروسز اسٹاف کالج اور نیشنل ڈیفنس کالج سمیت ہندوستان کے متعدد دفاعی تربیتی اداروں میں تربیت حاصل کرتے ہیں۔ دونوں افواج موضوع کے ماہرین کا بھی تبادلہ کرتی ہیں اور متعلقہ سروسز کے عملہ بات چیت کے ذریعہ اشتراک و تعاون کے لئے ایک مربوط میکنزم اپناتی ہیں۔

(م ن - م ع - ع ا - 2017 - 10 - 03)

U. No. 4924